

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീവൺശങ്കോപ ശ്രീവേദാന്തദേശിക യതിന്ദ്ര
മഹാദേശികൈരനുഗൃഹീതം

॥ ശ്രീ ലക്ഷ്മീനൃസിംഹകരാവലംബസ്തോത്രം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ ലക്ഷ്മീനൃസിംഹകരാവലംബസ്തോത്രം ||

തുഷ്യൈ സദാ ഭഗവതശ്ചരണാരവിന്ദ -
ദ്വന്ദ്വാവലംബവിഭവം തവ മ്യേഭ്യ ദേഹി |
സ്തുത്യൈ മുകുന്ദ സുഗുണാർണവസർവഭോഗ്യ
ലക്ഷ്മീനൃസിംഹ ! മമ ദേഹി കരാവലംബം || 1 ||

ശ്രീതാപനീയവിദിതാത്മമഹാപ്രഭാവ
ലക്ഷ്മീസമേത ചതുരാനനരുദ്രമുഖ്യൈഃ |
സംസേവ്യമാനചരണാംബുജ ഭക്തഭോഗ്യ
ലക്ഷ്മീനൃസിംഹ ! മമ ദേഹി കരാവലംബം || 2 ||

യദ്യത്സ സാധു പഠിതം കഥയേതി പുത്രം
പൃച്ഛത്യഹോ പിതരി നാമഗുണാനുവാദഃ |
വിഷ്ണോരിതി പ്രതിവദന്തമപാലയസ്ത്വം
ലക്ഷ്മീനൃസിംഹ ! മമ ദേഹി കരാവലംബം || 3 ||

സംദീപിതാഗ്നിവിനിപാതിതദൈത്യധിന്ദ -
സംരക്ഷണായ വിനിവർതിതവഹ്നിശക്തേ |
ഭക്തായ ദാരുപരികൽപിതപദ്മതൽപ
ലക്ഷ്മീനൃസിംഹ ! മമ ദേഹി കരാവലംബം || 4 ||

പ്രഹ്ലാദനാശപരിചോദിതസർപജാത -
ചൂഡാമണിപ്രവരദന്തവിനാശഹേതോ |
സ്തുത്യാ തവൈവ ന വിവേദ തനും സുഭക്തഃ
ലക്ഷ്മീനൃസിംഹ ! മമ ദേഹി കരാവലംബം || 5 ||

സൂതാദിദത്തവിഷപാനസമാനകാല -
നാമാമൃതേന പരിപാലിതദൈത്യപുത്ര |
പ്രഹ്ലാദദേഹപരിരക്ഷണജാഗരുക
ലക്ഷ്മീനൃസിംഹ ! മമ ദേഹി കരാവലംബം || 6 ||

സംരൂഢദൈത്യപതിചോദിതദിഗ്ഗജാദി -
ദന്താദിനാശപരിതോഷിതഭക്തധിംദ |
ഭക്താദിപാലനവിചിത്രവിശേഷദീക്ഷ
ലക്ഷ്മീനൃസിംഹ ! മമ ദേഹി കരാവലംബം || 7 ||

ശൈലാഗ്രഭാഗപതമാനഹിരൺധിംദ -
സംരക്ഷണായ മൃദുഭൂതധരാധിനാഥ |
ദൈത്യേന്ദ്രപുത്രഹൃദയാസനമംഗളാംഗ
ലക്ഷ്മീനൃസിംഹ ! മമ ദേഹി കരാവലംബം || 8 ||

വിഷ്ണുപ്രഭാവപരികീർത്തനബദ്ധവൈര -
ദൈത്യേന്ദ്രബദ്ധശിശുബന്ധനമോക്ഷഹേതോ |
ക്ഷിപ്ലോർണവേ തടമഗാത് കൃപയാ തവൈവ
ലക്ഷ്മീനൃസിംഹ ! മമ ദേഹി കരാവലംബം || 9 ||

സർവേഷ്യസൗ വസതി സർവശരീരവിഷ്ണുഃ
പൃഷ്ടസ്ത്വയാ വിദിത ഏവ പുരാപ്യനന്തഃ |
ഇത്യുക്തവന്തമസുരാത് പരിരക്ഷസി സു
ലക്ഷ്മീനൃസിംഹ ! മമ ദേഹി കരാവലംബം || 10 ||

ഭക്തസ്യ ദാനവശിശോർവചനഞ്ച സത്യം
കർതും തദാ മൂനിഗണസ്യ സമക്ഷമേവ |
സ്തംഭാവതീർണ ദിതിപുത്രവിനാശകാരിൻ
ലക്ഷ്മീനൃസിംഹ ! മമ ദേഹി കരാവലംബം || 11 ||

സന്ദീപിതാഗ്നിപരിവേഷിതകാഷ്ടമധ്യം
സംപ്രാപിതാം യതിതനും ത്യയസാപി ബദ്ധാം |
സംരക്ഷസി സു ശരണാഗതശങ്കരസ്ത്വം
ലക്ഷ്മീനൃസിംഹ ! മമ ദേഹി കരാവലംബം || 12 ||

ഉത്താരണം കലിയുഗേ ത്വിതി താപനീയ -
ശ്രുത്യുക്ത ഏവ ഗരുഡാദ്രിബിലേ നൃസിംഹ |
ആവിർബഭൂവിഥ ജഗദ്ഭരണായ യസ്ത്വം
ലക്ഷ്മീനൃസിംഹ ! മമ ദേഹി കരാവലംബം || 13 ||

കാലേ കലൗ തു ജഗതാം പരിപാലനായ
സ്വാരാധകാൻ യതിവരാൻ പരിഗൃഹ്യ ഭക്താൻ |
ഗ്രാമേഷു സഞ്ചരസി ഭക്തിപരാശയജ്ഞൈഃ
ലക്ഷ്മീനൃസിംഹ ! മമ ദേഹി കരാവലംബം || 14 ||

ശന്നോ ഭവത്വിതി നൃസിംഹകരാവലംബ -
സ്തോത്രഞ്ചകാര നിഗമാന്തഗുരുർയതിന്ദ്രഃ |
സർവസ്യ പുത്രധനധാൻയസമൃദ്ധിസിദ്ധ്യേ
ദദ്വാദ് രമാനരഹരിസ്ത്വകരാവലംബം || 15 ||

|| ഇതി ശ്രീ ലക്ഷ്മീനൃസിംഹകരാവലംബസ്തോത്രം സമാപ്തം ||